

## श्री वृन्दावन निवास जी उत्कण्ठा

११२

वरी कराचीअ आया, दासनि दिलि रखी ।  
 पर राति दीहाँ उहा ताति थनि, जा माधुरी बृज चखी ॥  
 सदां बृज जे वास जा, पल पल पूर पवनि ।  
 आशीश कयो बृज में वसूं, इऐं चिठियुनि मंझि चवनि ॥  
 बृज स्वामिणि जे नाम जी, लूअँ लूअँ रट लग्गी ।  
 नूतनु जोति जग्गी, बृज निवास बृज लगनि जी ॥

११३

बाबल खे बृज वा सजी, तिखी तलब ताति ।  
 हली रहूँ वृन्दाविपिन, हर हर वाई वाति ॥  
 अमड़ि चवे बेशक रहो, मां राजी आहियां राणा ।  
 पर पन्थ परे ईदा उते, कीअँ ब्रिचड़ा निमाणा ॥  
 तवहां बि सदां सत्संग जे, वसिया विंदुर मंझार ।  
 बिना हर्ष हुब्रकार, मतां मनिड़ो उति मूंझो थिए ॥

११४

साई अ चयो सनेह सां, कजे पहिंजी दिलि सची ।  
 पाणहीं ईदा ब्रारिड़ा, रहंदा उते अची ॥  
 सम्भारे श्री राधा अमड़ि, हाणे समयु आहे आयो ।  
 हली वसूं बृज बननि में, ईहो ईश्वर जो रायो ॥

बरसाने जे महल मां, (श्री) राधा अमड़ि सद्द करे ।  
 आउ सिधो कोकिल ब्रची, छो अजां रही परे ॥  
 गरीबि श्रीखण्डि गढ़िजी, अची कुंजनि मंझि वसो ।  
 दिस्सी मधुर लीला ललित, रस रंग सांणु हसो ॥  
 अजगड़बी इसिरार मां, इऐं साहिब सद्द कया ।  
 हिति विहणु वणे कीनकी, उहे कनि परलाव पया ॥  
 हाणे हली नन्दगाम जे, वणनि मंझि घुमूं ।  
 जुतिड़ी थी श्रीजू अमड़ि जी, गुलिड़ा चरण चूमूं ॥  
 हर हर अचनि आवाज़ड़ा, ब्रचिड़ी ओरे आउ ।  
 तोखे सारे साहु, सिय स्वामिणि जी सहचरी ॥

११६

सतिगुर नानक बि सुपन में, आहे इऐं फरिमायो ।  
 रहो रस जे राज़ में, सुततु करे सायो ॥  
 हलो सिधो बृज देश में, आहे सिन्धु ते विपत्ति वड़ी ।  
 माणुहूँ लदींदा मुल्क मां, छदे महल मदी ॥  
 थोरनि दीहनि में हिते, थिए समय जो फेरो ।  
 इन्हींअ करे बिना देरि जे, कयो बृज बन में देरो ॥  
 आज्ञा सतिगुर शेर जी, आहे सदां सुखकारी ।  
 तुरतु करे तियारी, हली वसूं सचे वचन में ॥

११७

हली वसूं सच्चे वचन में, हीउ भलो संजोगु ।  
 सतिगुरु नानकु प्रसन्न थियो, लथो सभु विंजोगु ॥

सुखि वसे सारी मण्डली, तनु मनु सभु अरोगु ।  
 पारब्रह्म प्रभु बख्शियो, सन्तनि खे रस भोगु ॥  
 संबति करे सनेह सां, कयो सांबाहो सरदार ।  
 आया श्री हरिद्वार, सोरहँ संगिती सांणु करे ॥

११८

हरि जे पौड़ियुनि ते हुओ, गंगा भवनु सुख धामु ।  
 तहिं में लथो त्रिलोकपति, आनन्द कन्दु अभिरामु ॥  
 कमल नैन कोठे मथां, दिसे निर्मलु निज़ारो ।  
 गंगा जे लहिरियुनि जो, अचे आनन्दु अपारो ॥  
 नवां नवां रस रंगिड़ा, माणियमि मालिक मीर ।  
 घुमीं गंगा तीर, दान दिए दीननि खे ॥

११९

हिक दीहँ भव भूति जो, थिए अपूर्व आनन्दु ।  
 हिक दीहँ गंगा तीर जो, सैरु करे सुखकन्दु ॥  
 कदहँ कण्ठे ते कथा जो, रसु वठे रस धामु ।  
 कदहँ बाजार में बाबलु घुमें, दिये अखड़ियुनि खे आराम ॥  
 नीह नशो नेणनि में, महबत मन मुदाम ।  
 सरतियूं सुबुह शाम, करिनि कथाऊँ कुरिब जूं ॥

१२०

पन्द्रहं दीहँ रहिया प्रीति सां, गंगा अमड़ि गोद ।  
 गुरुदेव आयुमि गिरिराज में, धारे मन में मोद ॥

अधिक महीने उमंग सां, दियनि परिक्रमा प्रेमी ।  
के पेरनि सां पंथिड़ो करिनि, के दण्डोवत जा नेमी ॥  
तिनि प्रेमियुनि चरणनि रजिड़ी, साईं शीश धरीनि ।  
किरोड़ें कुरिब करिनि, सिक श्रद्धा सन्मान सां ॥

० • ० • ० • ०